

నకిలీ సిగరెట్ల గోడౌన్ పై టాస్కోఫోర్స్ పోలీసులు దాడి

నిందితుని వద్ద నుండి సుమారు రూ.14.98 లక్షల విలువ కలిగిన నకిలీ వివిధ బ్రాండ్లు కల్గిన సిగరెట్లు స్వాధీనం

విజయవాడ పోలీస్ కమీషనర్ శ్రీ ద్వారకా తిరుమలరావు ఐపిఎస్ గారి ఆదేశాలపై లా అండ్ ఆర్డర్-2 డిసిపి శ్రీ విక్రాంతపాటిల్ ఐపిఎస్ గారి పర్యవేక్షణలో కమీషనర్ టాస్కోఫోర్సును మరింత బలోపేతం చేసి అసాంఘిక కార్యక్రమాలు పాల్పడుతున్న వారిపై గట్టి నిఘా పెట్టి వాటిని అరికట్టే విధంగా చర్యలు తీసుకోవడం జరిగింది. ఈ క్రమంలో భాగంగా ది.13.12.2019వ తేదీ టాస్కోఫోర్స్ వారికి రాబడిన సమాచారం మేరకు టాస్కోఫోర్స్ ఏడిసిపి డా॥ కె.వి.శ్రీనివాసరావు, ఏసిపి శ్రీ వి.ఎస్.ఎన్.వర్మ గారి ఆధ్వర్యంలో టాస్కోఫోర్స్ సిబ్బంది మరియు భవానీపురం పోలీస్ స్టేషన్ సిబ్బంది కలసి విజయవాడ, భవానీపురం పోలీస్ స్టేషన్ పరిధిలో వివిధ రకాల బ్రాండ్లు కల్గిన డూప్లికేట్ సిగరెట్లు నిల్వ ఉంచిన గోడౌన్ పై వారి సిబ్బందితో దాడిచేసి ఒక వ్యక్తిని అదుపులోకి తీసుకుని నిల్వ ఉంచిన సుమారు రూ.14.98 లక్షల విలువైన డూప్లికేట్ బ్రాండ్లతో కూడిన వివిధ రకాల సిగరెట్లను స్వాధీనం చేసుకోవడం జరిగింది.

వివరాలలోకి వెళ్ళితే...గుంటూరు జిల్లా, మల్లిఖార్జున పేటకు చెందిన సూరా వెంకటేశ్వరరావు(38) అను అతను గత కొంత కాలంగా విజయవాడ నగరంలోని భవానీపురం పోలీస్ స్టేషన్ పరిధిలో ఒక ఇంటిని అద్దెకు తీసుకుని ఎవరికి అనుమానం రాకుండా వివిధ రకాల నకిలీ బ్రాండ్లు కల్గిన డూప్లికేట్ సిగరెట్లను బీహార్ రాష్ట్రం, పాట్నా నుండి వీటిని రోడ్డు మార్గం ద్వారా దిగుమతి చేసుకుని సదరు ఇంటిలో నిల్వ ఉంచుకుని విజయవాడ మరియు చుట్టు ప్రక్కల ప్రాంతాలకు సదరు నకిలీ బ్రాండ్లు కల్గిన డూప్లికేట్ సిగరెట్లను షాపులకు విక్రయిస్తూ చట్ట వ్యతిరేకమైన అనుమతి లేని మరియు ప్రజల ఆరోగ్యంపై తీవ్ర ప్రభావం చూపే సిగరెట్లు విక్రయిస్తున్న నిందితుడిని మరియు అతను నిల్వ ఉంచిన సుమారు రూ.14.98 లక్షల విలువ చేసే 1) గోల్డ్ విమల్ బిగ్ సైజ్-18000, 2) గోల్డ్ విమల్ స్మోల్ సైజ్-36000, 3) ఐ10 బ్రాండ్-20400, 4) గోల్డ్ స్టవ్ బిగ్ సైజ్-200, 5) గోల్డ్ స్టవ్ స్మోల్ సైజ్-1200 గల వివిధ రకాల నకిలీ బ్రాండ్లు కల్గిన మొత్తం-75,800 సిగరెట్ ప్యాకెట్లను స్వాధీనం చేసుకుని సంబంధిత పోలీస్ స్టేషన్లలో నిందితుడిని అప్పగించడం జరిగింది.

వీరు అమ్ముతున్న నకిలీ బ్రాండ్ సిగరెట్ ప్యాకెట్లపై ఎటువంటా బార్ కోడు, ఎమ్.ఆర్.పి, తయారీ ప్రదేశం వంటివి ముద్రించకుండా వీటిని బీహార్ నుండి దిగుమతి చేసుకుని అధిక లాభాలను గడిస్తున్నారు. వీటిని తయారు చేయుటకు నాసిరకపు పొగాకును ఉపయోగించినట్లు అనుమానం వీటివలన ప్రజల ఆరోగ్యంపై తీవ్ర ప్రభావం చూపుతుంది.

ఈ క్రమంలో నిందితులను గుర్తించి చురుగ్గా వ్యవహరించి విధి నిర్వహణలో ప్రతిభ చూపిన టాస్కోఫోర్సు ఏడిసిపి శ్రీ కె.వి.శ్రీనివాస రావు, టాస్కోఫోర్సు ఏ.సి.పి శ్రీ వి.ఎస్.ఎన్.వర్మ, టాస్కోఫోర్సు ఎస్.ఐ శ్రీ జి.శ్రీనివాస్ మరియు టాస్కోఫోర్సు సిబ్బందిని పోలీస్ కమీషనర్ గారు అభినందించడం జరిగింది.